

बिहार पुलिस सप्ताह-2020

(दिनांक 22.02.2020 से 27.02.2020 तक)

दिनांक 22.02.2020 को पूर्वाह्न में बिहार पुलिस सप्ताह 2020 का विधिवत उद्घाटन मुख्य अतिथि श्री दीपक कुमार, मुख्य सचिव, बिहार, विशिष्ट अतिथि श्री आमिर सुबहानी, अपर मुख्य सचिव, (गृह विभाग), बिहार तथा श्री गुप्तेश्वर पाण्डेय, पुलिस महानिदेशक, बिहार, पटना द्वारा पुलिस मुख्यालय, सरदार पटेल भवन, पटना स्थित सभागार में दीप प्रज्वलित कर किया गया।

उक्त कार्यक्रम में पुलिस मुख्यालय में पदस्थापित सभी वरीय पुलिस पदाधिकारी सहित बिहार कैडर के भारतीय पुलिस सेवा के सभी प्रशिक्षु पदाधिकारी, प्रशिक्षु पुलिस उपाधीक्षक, प्रशिक्षु पुलिस अवर निरीक्षक, विभिन्न क्षेत्रीय, जिला एवं इकाई से आये वरीय/कनीय पुलिस पदाधिकारी सम्मिलित हुए।

बिहार पुलिस सप्ताह का कार्यक्रम दिनांक 22.02.2020 से दिनांक 27.02.2020 तक मुख्यालय सहित सभी क्षेत्रीय, जिला, एवं थाना स्तर पर मनाया जायेगा। पटना में मुख्यालय स्तर पर दिनांक 22.02.2020, 24.02.2020 एवं 25.02.2020 को अन्तः कार्यक्रम एवं दिनांक 23.02.2020, 25.02.2020, 26.02.2020 एवं 27.02.2020 को बाह्य कार्यक्रम आयोजित किया जाना निर्धारित है।

बिहार पुलिस सप्ताह के दौरान सभी वरीय पुलिस अधीक्षक/पुलिस अधीक्षक को अपने जिलान्तर्गत एक गाँव को गोद लेगे तथा उस गाँव में स्थित विद्यालयों में वरीय पुलिस अधीक्षक/पुलिस अधीक्षक एवं अन्य पुलिस पदाधिकारी छात्र/छात्राओं को पढ़ाने के साथ ही नशा के दुष्प्रभावों, साईबर क्राईम और महिलाओं की सुरक्षा संबंधी जानकारी/प्रेरणा देगे।

- दिनांक 23.02.2020 को “खेलो बिहार पुलिस के साथ” में जिले के सभी थानों के द्वारा पुलिस सप्ताह के दौरान खेलकूद कार्यक्रम यथा फुटबॉल, वालीबॉल, क्रिकेट, कबड्डी का आयोजन कराया जायेगा। एक तरफ पुलिस की टीम या पुलिस के साथ अन्य स्थानीय प्रशासन की टीम तथा दूसरी तरफ स्थानीय नागरिकों की टीम रहेगी। मैच के दौरान जनप्रतिनिधि (यथा मुखिया, सरपंच, वार्ड सदस्य, पंचायत समिति सदस्य) प्रबुद्ध नागरिक, शांति समिति के सदस्य, विभिन्न विद्यालयों के प्राचार्य, शिक्षक, कर्मचारी, चिकित्सक, पत्रकार, समाजिक कार्यकर्ता, छात्र एवं छात्राओं की अधिक से अधिक भागीदारी सुनिश्चित की जायेगी।
- इसके अतिरिक्त पटना/बक्सर में निम्नलिखित कार्यक्रम आयोजित की गई है। (i)फैन्सी क्रिकेट मैच-उर्जा स्टेडियम, शास्त्रीनगर। (ii) हॉर्स शो-एम0पी0टी0सी0 डुमरॉव परिसर। (iii) नुक्कड़ नाटक/डॉग शो/बैण्ड शो-इक्को पार्क ।
- दिनांक 26.02.2020 को पुलिस सप्ताह के दौरान “जल जीवन हरियाली” के तहत थाना सहित सभी पुलिस प्रतिष्ठानों के स्तर पर वृक्षारोपण कार्यक्रम आयोजित किये जायेंगे। साथ ही भूगर्भ जल संरक्षण, जल प्रबंधन, जय संचयन एवं हरियाली हेतु बृक्षों के संरक्षण आदि विषयों पर प्रभात फेरी, नुक्कड़ नाटक, वाद विवाद प्रतियोगिता पेन्टिंग प्रतियोगिता आदि के माध्यम से लोगो को जागरूक किया जायेगा।

- दिनांक 27.02.2020 को “लहू हमारा जन सेवा में” कार्यक्रम के दौरान जिला स्तर पर रेड क्रॉस सोसाईटी एवं आई0एम0ए0 के सहयोग से पुलिस अधीक्षक से लेकर सिपाही संवर्ग तक के कर्मी रक्तदान करेंगे। साथ ही जन सभा के माध्यम से नागरिकों को यह संदेश देंगे कि रक्तदान का उद्देश्य आकस्मिक स्थिति में जरूरतमंद व्यक्तियों के जीवन को बचाने के लिये है।
- उक्त तिथि को कनीय पुलिस पदाधिकारी एवं कर्मियों के स्वास्थ्य की जाँच की जायेगी।
बिहार पुलिस सप्ताह (दिनांक 22.02.2020 से 27.02.2020 तक) में आयोजित कार्यक्रमों का Minute to Minute विवरण एवं उद्घाटन समारोह से संबंधित छाया चित्र यहाँ साझा किए जा रहे हैं।

XXX